

ساحر

ساحر لدھیانوی کی شاعری کے متعلق کچھ بھی لکھنا قدرے مشکل ہے۔ اتنی جتنوں والا قادر الکلام انسان جس کے لکھے ہوئے الفاظ آج بھی آپ پر کیفیت طاری کر دیتے ہیں۔ پڑھنے والے کو واقعی ایک سحر سا معلوم پڑتا ہے۔ مشرقی پنجاب کے شہر لدھیانہ کے علاقے کریم پورہ کے ایک گجر خاندان میں پیدا ہونے والا ”بچہ“، اوائل عمری میں کافی مصائب کا شکار رہا۔ والدہ سردار بیگم اور والد کے درمیان شدید ان بن تھی۔ علیحدگی اور پھر طلاق سے اولاد ہمیشہ متاثر ہوتی ہے۔ ساحر کے ساتھ بچپن میں یہی کچھ ہوا۔ تلخیوں اور محرومیوں سے آراستہ بچپن زندگی کا تکلیف دہ حصہ تھا۔ یہ 1921ء سے لے کر 1940ء کا دورانیہ تھا۔ کریم پورہ لدھیانہ کا حصہ تھا۔ وہیں ساحر خالصہ بانی سکول اور پھر گورنمنٹ کالج میں زیر تعلیم رہا۔ دونوں درس گاہوں میں آج بھی اس کا نام ایک سنبھری پلیٹ پر کنداں ہے۔ شروع ہی سے شاعری اس کی نس نس میں دوڑ رہی تھی۔ وقت گزرتا گیا۔ 1943ء میں وہ لاہور آ گیا۔ 1945ء میں اس نے ”تلخیاں“ مکمل کی۔ یہ اردو شاعری میں اس کی پہلی سیڑھی تھی۔ شعروں پر مبنی یہ تصنیف پورے برصغیر میں مشہور ہو گئی۔ تمام لوگ ساحر کی شاعری کے گرویدہ ہو گئے۔ ساحر کے خیالات انسان دوستی، محنت کشوں کے حقوق، مساوات اور انسانیت کے احترام پر مبنی تھے۔ کچھ لوگوں کا خیال تھا کہ وہ اشتراکی خیالات کا مالک ہے۔ ساحر ایک جدید ذہن کا مالک تھا۔ اس طرح کے لوگ کسی بھی حکومت کو پسند نہیں آتے ہیں۔ پاکستان بنا تو جلد ہی ساحر ہمارے ملک کے بادشاہوں کو کھٹکنے لگا۔ 1949ء میں اس کے وارنٹ گرفتاری جاری کیے گئے۔ اس کو اتنا زنج کیا گیا کہ ملک چھوڑنے پر مجبور ہو گیا۔ ویسے ہمارے ملک میں حکمرانوں کو ایک غنی کام میں یدِ طولی حاصل ہے۔ اور وہ یہ کہ ہر سوچنے اور سوچ لوئے والے انسان کو خطرہ بلکہ دشمن سمجھا جاتا ہے۔ ساحر پاکستان سے فرار ہو کر دہلی اور پھر بمبئی چلا گیا۔ یہ ہجرت اس کے لئے بہت مفید ثابت ہوئی۔ دیکھنے میں یہی آیا ہے کہ دقیا نویں ملکوں سے جو بھی مجبوری میں نکلتا ہے۔ اگر صحیح سماج میں پہنچ جائے تو اس کے جوہر حد درجہ تراشے جاتے ہیں۔ اس عظیم شاعر کے ساتھ بھی یہی کچھ ہوا۔ بمبئی میں اس کی دوستی مشہور زمانہ شاعر گلزار اور افسانوں کے بادشاہ کرشن چندر سے مثالی رخ اختیار کر گئی۔ ساحر نے فلمی شاعری شروع کر دی۔ ”آزادی کی راہ پر“ وہ پہلی فلم تھی۔ جس کے لئے اس نے چار نغے تحریر کیے۔ عجیب بات ہے کہ یہ فلم مکمل طور پر ناکام ہو گئی۔ 1951ء میں ”نوجوان“ نام کی بکچر نے اسے کامیابی بخشی۔ ایس ڈی برمن نے ابتدائی طور پر اس سے کافی گانے نغے تحریر کروائے۔ اسی برس میں ”بازی“ فلم بنی۔ اور یہ باکس آفس پر سپر ہٹ ثابت ہوئی۔ اس میں ایس ڈی برمن نے ساحر کے لکھے ہوئے گیت استعمال کیے تھے۔ قسمت کی دیوی اس پر مہربان ہو گئی۔ مگر برمن اور ساحر 1957ء تک ہی ایک دوسرے کے ساتھ چل سکے۔ معاہدہ کی کئی شکوں پر ساحر کے اختلاف نے یہ سنگت مکمل طور پر ختم کر ڈالی۔

مگر ساحر اس بے مثال تخلیقی قوتوں کا حامل تھا۔ کہ اسے کوئی مسئلہ نہیں ہوا۔ اس نے روی خیاں روشن داتا، نانک، شکر بے کشن کے ساتھ بہت کام کیا۔ فلم پروڈیوسر، بلند یوراج چو پڑا تو خیر ساحر کے کلام کا عاشق تھا۔ وہ ساحر کے انتقال تک صرف اس سے نغے لکھواتا تھا۔ ساحر کو اپنی اہمیت کا بخوبی پتہ تھا۔ وہ لتا میکیشکر سے ایک روپیہ معاوضہ زیادہ لیتا تھا۔ فلم سازوں پر اتنا اثر تھا کہ، فلمیں اپنے گانوں کے حساب سے لکھواتا تھا۔ ویسے لتا ساحر کے رویہ سے کافی شاکتی تھی۔ اور دونوں کے درمیان ہم عصرانہ چشمک بر ملا موجود تھی۔ ساحر 1980ء میں جہان فانی سے کوچ کر گیا۔ اس وقت عمر محض اکاون (51) برس تھی۔ زندگی میں ساحر کی امریتا پریتم سے محبت یکسر ناکامی کا شکار رہی۔ ان کا عشق لازوال تھا۔ مگر دونوں ایک دوسرے کے لئے تخلیق نہیں کیے گئے تھے۔ ان کی اس محبت پر ”پیاسا“ فلم بھی بنائی گئی۔ صابروت چندر رور اور ڈاکٹر سلمان عابد نے ساحر کی زندگی کے اہم واقعات کو ترتیب سے محفوظ کیا اور اس تخلیق کا نام تھا ”میں ساحر ہوں“۔ بالکل اس طرح ”اکٹھ مندانی“ نے ساحر کے تمام قریبی دوستوں کا انٹرویو کیا۔ جن میں لیش چو پڑا دیو، نند، جاوید اختر، خیام روی شرما، سودھا ملہوٹرا اور روی چو پڑا نمایاں ہیں۔

اب کچھ ساحر کی شاعری کے چند اقتباسات۔

شہکار۔ مصور میں ترا شہکار واپس کرنے آیا ہوں
اب ان رنگین رخساروں میں تھوڑی زردیاں بھر دے
حجاب آلود نظروں میں ذرا بے باکیاں بھر دے
لبوں کی بھیگی بھیگی سلوٹوں کو مضحل کر دے
نمایاں رنگ پیشانی پہ عکس سوزِ دل کر دے
تبسم آفریں چہرے میں کچھ سنجیدہ پن بھر دے
جواں سینے کی خروچی اٹھائیں سرگوں کر دے

ہر چند میری قوت گفتار ہے مجبوس
خاموش مگر طبع خود آرا نہیں ہوتی
معمورہ احساس میں ہے حشر سا برپا
انسان کی تدلیل گوارا نہیں ہوتی
نالاں ہوں میں بیداری احساس کے ہاتھوں
دنیا مرے افکار کی دنیا نہیں ہوتی

لہو نذر دے رہی ہے حیات
میرے جہاں میں سمن زار ڈھونڈنے والے
یہاں بہار نہیں آتیشیں بگولے ہیں
دھنک کے رنگ نہیں سر منی فضاؤں میں
افق سے تابہ افق پھانسیوں کے جھولے ہیں
پھر ایک منزل خونبار کی طرف ہیں رواں
وہ رہنما جو کئی بار راہ بھولے ہیں

وجہ بے رنگی گلزار کہوں تو کیا ہو
کون ہے کتنا گنہگار کہوں تو کیا ہو
تم نے جو بات سر بزم نہ سننا چاہی
میں وہی بات سردار کہوں تو کیا ہو

گلشن گلشن پھول

گلشن گلشن پھول
دامن دامن دھول
مرنے پر تعزیر
جینے پر محصول
ہر جذبہ مصلوب
ہر خواہش مقتول
عشق پریشاں حال
ناز حسن ملول

لوگ عورت کو فقط جسم سمجھ لیتے ہیں

روح بھی ہوتی ہے اس میں یہ کہاں سوچتے ہیں

روح کیا ہوتی ہے اس سے انہیں مطلب ہی نہیں

وہ تو بس تن کے تقاضوں کا کہا ماننے ہیں

روح مرجائے تو یہ جسم ہے چلتی ہوئی لاش!

اس حقیقت کو سمجھتے ہیں نہ پہچانتے ہیں

وہ زندگی جو تھی اب تک تری پناہوں میں
چلی ہے آج بھٹکنے اداس راہوں میں
تمام عمر کے رشتے گھڑی میں خاک ہوئے
نہ ہم ہیں دل میں کسی کے نہ ہیں نگاہوں میں
وہ زندگی جو تھی اب تک تیری پناہوں میں
کسی کو اپنی ضرورت نہ ہو تو کیا کیجئے

کہ صرف عمر کئی زندگی نہیں گزری
غزل کا حسن ہو تم نظم کا شباب ہو تم
صدائے ساز ہو تم نغمہ رباب ہو تم
جو دل میں صبح جگائے وہ آفتاب ہو تم
اگر مجھے نہ ملیں تم تو میں یہ سمجھوں گا

یہ ایک راز کہ دنیا نہ جس کو جان سکی
یہی وہ رات ہے جو زندگی کا حاصل ہے
تہی کہو! تمہیں یہ بات کیسے سمجھاؤں
کہ زندگی کی گھٹن زندگی کی قاتل ہے
ہر اک نگاہ کو قدرت کا یہ اشارہ ہے

جسم کا بوجھ اٹھائے نہیں اٹھتا تم سے
زندگانی کا کڑا بوجھ سہو گی کیسے
تم جو ہلکی سی ہواؤں میں لچک جاتی ہو
تیز جھوکوں کے تھپڑوں میں رہو گی کیسے
اتنی نازک نہ بنو اتنی بھی نازک نہ بنو

کبھی کبھی میرے دل میں خیال آتا ہے

عجب نہ تھا کہ میں بے گانہ، الم ہو کر

تیرے جمال کی رعنائیوں میں کھور ہتا

تیرا گداز بدن تیری نیم باز آنکھیں

انہی حسین فسانوں میں محو ہو رہتا

کہ زندگی تیری زلفوں کی نرم چھاؤں میں

گزرنے پاتی تو شاداب ہو بھی سکتی تھی

یہ تیرگی جو میری زینت کا مقدر ہے

تری نظریں شعاعوں میں کھو بھی سکتی تھی

پکارتیں مجھے جب تلخیاں زمانے کی

تیرے لبوں سے حلاوت کے گھونٹ پی لیتا

حیات چیختی پھرتی برہنہ سر اور میں

گھنیری زلفوں کے سائے میں چھپ کے جی لیتا

عرض ہے کہ ساحر واقعی ساحر تھا اردو زبان کا واحد ساحر۔